



ବୟନ ଉଦ୍ୟୋଗରେ ସାମର୍ଥ୍ୟ ବୃଦ୍ଧି ଲାଗି ତିନି-ବର୍ଷିଆ ନୂଆ ଦକ୍ଷତା ପ୍ରଶିକ୍ଷଣ ସ୍କିମ୍ କୁ କେନ୍ଦ୍ର କ୍ୟାବିନେଟର ଅନୁମୋଦିତ

Posted On: 20 DEC 2017 8:14PM by PIB Bhubaneswar

ସୂଚା କାଟିବା ଏବଂ ବୃଦ୍ଧିବା କ୍ଷେତ୍ରକୁ ଛାଡି ବୟନ ଶିଳ୍ପ ଉଦ୍ୟୋଗର ସମସ୍ତ କ୍ଷେତ୍ର ପାଇଁ ଏକ ନୂତନ କୌଶଳ ବିକାଶ ସ୍କିମ୍ ଆରମ୍ଭ କରାଯିବ । ଏହାର ନାମ ରଖାଯାଇଛି “ସ୍କିମ୍ ଫର କେପାସିଟି ବିଲ୍ଡିଂ ଇନ ଟେକ୍ସଟାଇଲ ସେକ୍ଟର” । ଏହି ସ୍କିମ୍ ଚଳିତ 2017-18 ଆର୍ଥିକ ବର୍ଷରୁ 2019-20 ଆର୍ଥିକ ବର୍ଷ ପର୍ଯ୍ୟନ୍ତ କାର୍ଯ୍ୟକାରୀ ହେବ ଏବଂ ଏଥିଲାଗି 1300 କୋଟି ଟଙ୍କାର ବ୍ୟୟ ବରାଦ କରାଯାଇଛି । ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀଙ୍କ ଅଧ୍ୟକ୍ଷତାରେ ଅନୁଷ୍ଠିତ ଆର୍ଥିକ ବ୍ୟାପାର ସଂକ୍ରାନ୍ତ କେନ୍ଦ୍ର କ୍ୟାବିନେଟ କମିଟି ବୈଠକରେ ଏହି ନିଷ୍ପତ୍ତି ନିଆଯାଇଛି । ଏହି ସ୍କିମ୍ ଅଧିନରେ ରାଷ୍ଟ୍ରୀୟ କୌଶଳ ଶିକ୍ଷା ଯୋଗ୍ୟତା ଡ଼ାଂଡା ଅନୁରୂପ ପ୍ରଶିକ୍ଷଣ ପାଠ୍ୟକ୍ରମ ଆରମ୍ଭ କରାଯିବ ଏବଂ ଏଥିଲାଗି ପାଣ୍ଠି ଯୋଗାଣ ବ୍ୟବସ୍ଥା କେନ୍ଦ୍ର ଦକ୍ଷତା ବିକାଶ ଓ ଉଦ୍ୟୋଗୀତା ମନ୍ତ୍ରଣାଳୟର ନିୟମ ଅନୁଯାୟୀ କରାଯିବ ।

ଏହି ସ୍କିମର ଆଭିମୁଖ୍ୟ ହେଲା – ଚାହିଦା ଅନୁଯାୟୀ କୌଶଳ ବିକାଶ ପ୍ରଶିକ୍ଷଣ ପ୍ରଦାନ ଏବଂ ପ୍ରଶିକ୍ଷିତ ପ୍ରାର୍ଥୀମାନଙ୍କୁ ନିଯୁକ୍ତି ଅଥବା ଆତ୍ମନିଯୁକ୍ତିର ସୁଯୋଗ ପ୍ରଦାନ । ବୟନ ଶିଳ୍ପ ଓ ଆନୁସଙ୍ଗିକ କ୍ଷେତ୍ରରେ କୌଶଳ ବିକାଶ ମାଧ୍ୟମରେ ଅଧିକରୁ ଅଧିକ ନିଯୁକ୍ତି ସୁଯୋଗ ସୃଷ୍ଟି କରିବା ହେଲା ଏହି ନୂତନ ସ୍କିମର ଅନ୍ୟ ଏକ ଉଦ୍ଦେଶ୍ୟ । ସେହିପରି ବୟନଶିଳ୍ପ ମନ୍ତ୍ରଣାଳୟ ପକ୍ଷରୁ ଏହା ଅଧିନରେ ଥିବା ବିଭିନ୍ନ ସଂସ୍ଥା ଓ ଏଜେନ୍ସୀ ମାଧ୍ୟମରେ ପାରମ୍ପରିକ ଦକ୍ଷତାର ବିକାଶ ଦିଗରେ ମଧ୍ୟ ପଦକ୍ଷେପ ନିଆଯିବ । ଏହି ସ୍କିମ୍ କରିଆରେ ସାରା ଦେଶରେ ବୟନ ଶିଳ୍ପ କ୍ଷେତ୍ରରେ ବ୍ୟାପକ କାମଧାରୀ ସୁଯୋଗ ସୃଷ୍ଟି କରିବା ଲକ୍ଷ୍ୟ ନେଇ କାର୍ଯ୍ୟ କରାଯିବ ।

ମୁଖ୍ୟତଃ ତିନୋଟି ବ୍ୟବସ୍ଥା ମାଧ୍ୟମରେ କୌଶଳ ବିକାଶ କାର୍ଯ୍ୟକ୍ରମକୁ ଚାଲୁ କରାଯିବ । ସେଗୁଡିକ ହେଲା –

- (1) ଦେଶ ଭିତରେ ବିଭିନ୍ନ ବୟନ ଶିଳ୍ପ ତଥା ଉଦ୍ୟୋଗ ଦ୍ଵାରା ଆବଶ୍ୟକ ହେଉଥିବା ମାନବ ସମ୍ବଳ ଯୋଗାଣ ନିମନ୍ତେ ପଦକ୍ଷେପ ନିଆଯିବ ।
 - (2) ନାମୀ ବୟନ ଶିଳ୍ପ ସଂସ୍ଥା ସହ ସଂଯୋଜିତ ପ୍ରତିଷ୍ଠିତ କୌଶଳ ବିକାଶ କେନ୍ଦ୍ର କରିଆରେ ତାଲିମ ଦିଆଯିବ, ଯଦ୍ଵାରା ପ୍ରଶିକ୍ଷିତ ପ୍ରାର୍ଥୀମାନେ ଚାକିରୀ ପାଇବାରେ ସୁବିଧା ହେବ ।
 - (3) ବୟନ ଶିଳ୍ପ କ୍ଷେତ୍ରରେ ନିଯୁକ୍ତି ପ୍ରଦାନ ଲାଗି ସଂଯୋଜିତ ହୋଇଥିବା ରାଜ୍ୟ ଏବଂ କେନ୍ଦ୍ର ବୟନ ଶିଳ୍ପ ମନ୍ତ୍ରଣାଳୟ ଅଧିନସ୍ଥ ଅନୁଷ୍ଠାନମାନଙ୍କ କରିଆରେ ପ୍ରଶିକ୍ଷଣକୁ ଗୁରୁତ୍ଵ ଦିଆଯିବ ।
- ବୟନ ଶିଳ୍ପ କ୍ଷେତ୍ରରେ ସାମର୍ଥ୍ୟ ବୃଦ୍ଧି ଲାଗି ଉଦ୍ଦିଷ୍ଟ ଏହି ସ୍କିମ୍ କରିଆରେ 7 ଦଫା ପ୍ରଶିକ୍ଷଣ କୌଶଳ ଅବଲମ୍ବନ କରାଯିବା ଲାଗି ନିଷ୍ପତ୍ତି ନିଆଯାଇଛି ।
- (1) ଚାକିରୀର ଆବଶ୍ୟକତା ଅନୁଯାୟୀ ବୟନ ଶିଳ୍ପ କ୍ଷେତ୍ରରେ ଏଣ୍ଟ୍ରି ଲେବେଲ ପାଠ୍ୟକ୍ରମ ଆରମ୍ଭ କରାଯିବ । ବିଶେଷକରି ସୁପରଭାଇଜର ଓ ମ୍ୟାନେଜରସ୍ତରୀୟ ଦକ୍ଷତାର ବିକାଶ ଲାଗି ପ୍ରଶିକ୍ଷଣ ଦିଆଯିବ । ଟ୍ରେନିଂମାନଙ୍କୁ ପୁନଃ ପ୍ରଶିକ୍ଷଣ ଦିଆଯିବା ସହ ଉଦ୍ୟୋଗୀତା ବିକାଶକୁ ପ୍ରାଥମିକତା ପ୍ରଦାନ କରାଯିବ ।
 - (2) ବୟନ ଶିଳ୍ପ କ୍ଷେତ୍ର ସହ ନିୟମିତ ଭାବେ ଆଲୋଚନା ଓ ବିଚାରବିମର୍ଶ କରାଯାଇ କେଉଁ କ୍ଷେତ୍ରରେ କି ପ୍ରକାର କୌଶଳର ଆବଶ୍ୟକତା ରହିଛି, ସେହି ଅନୁସାରେ ପ୍ରଶିକ୍ଷଣ ବ୍ୟବସ୍ଥା କରାଯିବ ।
 - (3) ଏହି କୌଶଳ ବିକାଶ କାର୍ଯ୍ୟକ୍ରମର ପ୍ରତ୍ୟେକଟି ସ୍ତରରୁ ସୁଚାରୁ ପରିଚାଳନା ଲାଗି ଝେଡ୍ ଭିତ୍ତିକ ତଦାରଖ ବ୍ୟବସ୍ଥା ଅବଲମ୍ବନ କରାଯିବ ।
 - (4) ହସ୍ତତନ୍ତ, ହସ୍ତକଳା, ଝୋଟ ଓ ପାଟ-ସିଲ୍ ଭଳି ପାରମ୍ପରିକ ବୟନ କ୍ଷେତ୍ରର ଆବଶ୍ୟକତା ଅନୁସାରେ କୌଶଳ ବିକାଶ ପ୍ରଶିକ୍ଷଣ ଲାଗି ସ୍ଵତନ୍ତ୍ର ପ୍ରକଳ୍ପମାନ ହାତକୁ ନିଆଯିବ । ମୁଦ୍ରା ଯୋଜନା ମାଧ୍ୟମରେ ଏହି ବୟନ କ୍ଷେତ୍ରର ବିକାଶ ଲାଗି ଉଦ୍ୟୋଗୀତା ବିକାଶକୁ ବଢ଼ାଇବା ନିମନ୍ତେ ଆଧୁନିକ ପ୍ରଶିକ୍ଷଣ କରିଆରେ ସହାୟତା ଯୋଗାଇ ଦିଆଯିବ ।
 - (5) କୌଶଳ ବିକାଶ କାର୍ଯ୍ୟକ୍ରମର ପରିଣାମ ପରଖିବା ନିମନ୍ତେ କୃତ୍ରିମ ପ୍ରଶିକ୍ଷାର୍ଥୀମାନଙ୍କୁ ପରିକ୍ଷୀତ ଓ ପ୍ରମାଣିତ କରାଯିବ । ଏଥିଲାଗି ଏକ ପ୍ରତିଷ୍ଠିତ ଏଜେନ୍ସୀର ସହାୟତା ଲୋଡାଯିବ ।
 - (6) ଅତି କମରେ 70 ପ୍ରତିଶତ ସାର୍ଟିଫିକେଟଧାରୀ ପ୍ରଶିକ୍ଷାର୍ଥୀଙ୍କୁ ନିଯୁକ୍ତି ସୁବିଧା ପ୍ରଦାନ କରାଯିବ । ଏହି ସ୍କିମ୍ ଅଧିନରେ କେତେ ପିଲା ନିଯୁକ୍ତି ପାଉଛନ୍ତି ଏବଂ କି ପ୍ରକାର ନିଯୁକ୍ତି ପାଉଛନ୍ତି ତଥା ସେମାନଙ୍କ ରୋଜଗାର ସମ୍ପର୍କରେ ନିୟମିତ ତଦାରଖକୁ ବାଧ୍ୟତାମୂଳକ କରାଯାଇଛି ।
 - (7) ପ୍ରଶିକ୍ଷଣ ପରେ ଏହି ଉଦ୍ୟୋଗରେ ମହିଳାମାନଙ୍କୁ କର୍ମ ନିଯୁକ୍ତିର ଅଧିକ ସୁଯୋଗ ମିଳିବାକୁ ଥିବାରୁ ସେମାନେ ଯେପରି କୌଣସି ପ୍ରକାର କାର୍ଯ୍ୟ କ୍ଷେତ୍ରରେ ଯୌନ ନିର୍ଯାତନାର ଶିକାର ନ ହେବେ, ସେଥିଲାଗି ସମ୍ପୃକ୍ତ ନିଯୁକ୍ତିଦାତା ସହଭାଗୀ ସଂସ୍ଥାମାନେ 2013 ଆଇନ ଆଧାରରେ ଆଭ୍ୟନ୍ତରୀଣ ଅଭିଯୋଗ କମିଟିମାନ ଗଠନ କରିବେ ।

କେନ୍ଦ୍ର କ୍ୟାବିନେଟଙ୍କ ନିଷ୍ପତ୍ତି ଅନୁଯାୟୀ ଗ୍ରାମାଂଚଳ, ଦୂର୍ଗମ ଜଳାକା, ବାମପନ୍ଥୀ ଉଗ୍ରବାଦ ପ୍ରଭାବିତ ଅଂଚଳ, ଉତ୍ତର-ପୂର୍ବାଂଚଳ ଏବଂ ଜାମ୍ମୁ-କାଶ୍ମୀର ଭଳି ଜଳାକାରେ “ସ୍କିମ୍ ଫର କେପାସିଟି ବିଲ୍ଡିଂ ଇନ ଟେକ୍ସଟାଇଲ ସେକ୍ଟର” କୁ ଅଧିକ ଗୁରୁତ୍ଵ ଦିଆଯାଇ କାର୍ଯ୍ୟକାରୀ କରାଯିବ, ଯଦ୍ଵାରା ସମାଜର ସବୁ ସ୍ତରର ଲୋକେ ଏଥିରୁ ସୁବିଧା ପାଇପାରିବେ । ସେହିପରି ତପସିଲଭୁକ୍ତ ଜାତି, ଉପଜାତି, ଦିବ୍ୟାଙ୍ଗ, ସଂଖ୍ୟାଲଘୁ ଏବଂ ବିଭିନ୍ନ ହ୍ରସ୍ବ ଶ୍ରେଣୀର ଲୋକଙ୍କୁ ଏପ୍ରକାର କୌଶଳ ବିକାଶ ଲାଗି ସ୍ଵତନ୍ତ୍ର ତାଲିମ ଦେବା ଉପରେ ଅଗ୍ରାଧିକାର ଦିଆଯିବ ।

ଦ୍ଵାଦଶ ଯୋଜନା କାଳ ମଧ୍ୟରେ ବୟନ ଶିଳ୍ପ ମନ୍ତ୍ରଣାଳୟ ପକ୍ଷରୁ 10 ଲକ୍ଷରୁ ଅଧିକ ଲୋକଙ୍କୁ କୌଶଳ ବିକାଶର ପ୍ରଶିକ୍ଷଣ ଦିଆଯାଇଛି । ସେଥିମଧ୍ୟରେ ରହିଛନ୍ତି 70 ପ୍ରତିଶତ ମହିଳା । ପରିଧାନ ଉଦ୍ୟୋଗ କ୍ଷେତ୍ରରେ ଅତି କମରେ 70 ଭାଗ ମହିଳା ନୂତନ ସ୍କିମ୍ କରିଆରେ ନିଯୁକ୍ତି ସୁଯୋଗ ପାଇବେ ।

ନୂତନ ସ୍କିମ୍ କରିଆରେ 10 ଲକ୍ଷ ଲୋକଙ୍କୁ ପ୍ରଶିକ୍ଷଣ ଓ ସାର୍ଟିଫିକେଟ ପ୍ରଦାନ କରାଯିବ । ସେଥିମଧ୍ୟରେ ପାରମ୍ପରିକ ବୟନ କ୍ଷେତ୍ରର 1 ଲକ୍ଷ ଲୋକ ରହିଛନ୍ତି ।

ଏକାଦଶ ପଞ୍ଚବାର୍ଷିକ ଯୋଜନାରେ ସମନ୍ୱିତ ଦକ୍ଷତା ବିକାଶ ସ୍କିମ୍ କରିଆରେ 272 କୋଟି ଟଙ୍କା ବ୍ୟୟ କରାଯାଇ 9.8୬ ଲକ୍ଷ ଲୋକଙ୍କୁ ପ୍ରଶିକ୍ଷଣ ଦିଆଯିବାର ଲକ୍ଷ୍ୟ ରଖାଯାଇଥିଲା । ସେହିପରି ଦ୍ଵାଦଶ ଯୋଜନାରେ 1900 କୋଟି ଟଙ୍କା ଖର୍ଚ୍ଚରେ 15 ଲକ୍ଷ ଲୋକଙ୍କୁ ତାଲିମ ପ୍ରଦାନର ଲକ୍ଷ୍ୟ ରଖାଯାଇଥିଲା । ବର୍ତ୍ତମାନ ସୁଦ୍ଧା 10.84 ଲକ୍ଷ ଲୋକଙ୍କୁ କୌଶଳ ବିକାଶର ତାଲିମ ଦିଆଯାଇ ସେମାନଙ୍କ ମଧ୍ୟରୁ 10.12 ଲକ୍ଷଙ୍କ ସାମର୍ଥ୍ୟ ପରୀକ୍ଷା କରାଯାଇଛି । ତେବେ ଏହି ପରିକ୍ଷୀତ ପ୍ରାର୍ଥୀଙ୍କ ମଧ୍ୟରୁ 8.05 ଲକ୍ଷ ଲୋକଙ୍କୁ କାମ ଧନ୍ଦା ଯୋଗାଇ ଦିଆଯାଇଛି ।

